

पोलीस उप निरीक्षक या पदावर केलेली  
सेवा, मुख्याधिकारी या पदावरील सेवेस  
जोडून देण्याबाबत...

श्री. रामदास कोकरे, मुख्याधिकारी गट-ब

**महाराष्ट्र शासन  
नगर विकास विभाग**

**शासन निर्णय क्रमांक: एमसीओ २०१४/प्र.क्र. ९२/नवि १४**

हुतात्मा राजगुरु चौक, मादाम कामा रोड

मंत्रालय, मुंबई ४०० ०३२

दिनांक :- ०४.०३.२०१६

**वाचा -**

१. शासन आदेश क्र. एमसीओ-१२०९/प्र.क्र.१४७/नवि-१४, दि.१७.०७.२०१०
२. पोलीस अधिक्षक कार्यालय, रत्नागिरी यांचे क्र. पशा/प्रति/१११३७/सन २०१०, दि.०४.०८.२०१०
३. शासन निर्णय, वित्त विभाग क्रमांक: अंनियो १००७/१८/सेवा-४, दि.०७.०७.२००७
४. शासन निर्णय, वित्त विभाग क्रमांक: वेतन १२८९/प्र.क्र.२/९०/सेवा-३, दि.२३.०३. १९९४

**प्रस्तावना -**

महाराष्ट्र लोकसेवा आयोगाने, श्री.रामदास कोकरे यांची नगर परिषद मुख्याधिकारी (गट-ब), नगर विकास विभाग या पदासाठी शिफारस केली होती. त्यास अनुसरून संदर्भ क्र. १ अन्वये, श्री. रामदास कोकरे यांना मुख्याधिकारी, दापोली नगरपंचायत, जि. रत्नागिरी येथे पदस्थापना देण्यात आली होती. संदर्भ क्र. २ अन्वये श्री. रामदास कोकरे यांना कार्यमुक्त केल्यानंतर दि. ०५.०८.२०१० रोजी मुख्याधिकारी, दापोली नगर पंचायत या पदावर ते रुजू झालेले आहेत.

०२. श्री. रामदास कोकरे हे मुख्याधिकारी या पदावर रुजू होण्यापुर्वी पोलीस उपनिरीक्षक या पदावर महाराष्ट्र लोकसेवा आयोगामार्फत दिनांक ०५.०९.२००६ ते दिनांक ०४.०८.२०१० या कालावधीत कार्यरत होते. पोलीस उपनिरीक्षक या पदावर कार्यरत असताना श्री.कोकरे यांनी महाराष्ट्र लोकसेवा आयोग पुरस्कृत “मुख्याधिकारी” या पदावरील नियुक्तीसाठी त्यांच्या कार्यालयाकडे विहित पद्धतीने अर्ज केला होता. पोलीस अधिक्षक, रत्नागिरी यांनी त्यांच्या दि. ०४.०८.२०१० च्या आदेशान्वये मुख्याधिकारी गट-ब संवर्गात मुख्याधिकारी या पदावर रुजू होण्याकरीता कार्यमुक्त केले आहे. श्री. कोकरे हे दिनांक ०५.०८.२०१० रोजी मुख्याधिकारी, दापोली या पदावर रुजू झाले असल्याने त्यांच्या सेवेत कोणत्याही प्रकारचा खंड पडलेला नाही.

०३. श्री. कोकरे यांची पोलीस उपनिरीक्षक या पदावरील प्रथम नियुक्ती दिनांक ०१.११.२००५ नंतरची आहे. सदर सेवा सोडून ते राज्य शासनाच्या सेवेत विहित मार्गाने रुजू झालेले आहेत. त्यामुळे त्यांना नविन परिभाषित अंशदान निवृत्तीवेतना योजनेचे लाभ अनुज्ञेय आहेत. या योजनेबाबतच्या अंमलबजावणीची कार्यपद्धती संदर्भ क्र. ३ अन्वये निश्चित करण्यात आली आहे.

**शासन निर्णय-**

उक्त परिच्छेदात नमुद केलेली परिस्थिती विचारात घेता श्री. रामदास कोकरे, मुख्याधिकारी गट-ब यांना दिनांक ०५.०९.२००६ ते दिनांक ०४.०८.२०१० या कालावधीमध्ये केलेली “पोलीस उपनिरीक्षक” या पदावरील सेवा त्यांच्या सध्याच्या “मुख्याधिकारी गट-ब” या पदावरील सेवेस जोडून देण्यास या शासन निर्णयान्वये मान्यता देण्यात येत आहे.

०२. श्री. कोकरे यांची प्रथम नियुक्ती दि. ०१.११.२००५ नंतरची आहे. त्यामुळे त्यांना जुन्या निवृत्तीवेतन योजनेचे कोणतेही लाभ अनुज्ञेय नाहीत. त्यांना नविन परिभाषित अंशदान निवृत्तीवेतन योजनेचे लाभ अनुज्ञेय आहेत.

०३. श्री. कोकरे यांची पोलीस उपनिरीक्षक या पदावरील सेवा विद्यमान मुख्याधिकारी या पदावरील वेतन निश्चितीच्या प्रयोजनार्थ घेण्याकरीता शासन निर्णय, वित्त विभाग दि. २३ मार्च, १९९४ मधील परि. क्र. २(१), २(२), २(३) व परि.क्र. ३ मधील तरतुदी विचारात घेऊन कार्यवाही करण्यात यावी.

०४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३०४१६१८४६१६२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ज. ना. पाटील )

शासनाचे उप सचिव

प्रत,

- १) आयुक्त तथा संचालक, नगरपरिषद प्रशासन संचालनालय, वरली, मुंबई
- २) विभागीय आयुक्त तथा प्रादेशिक संचालक, कोकण विभाग, सी.बी.डी. बेलापूर, नवी मुंबई
- ३) महालेखापाल, महाराष्ट्र राज्य-१/२- मुंबई/ नागपूर
- ४) जिल्हाधिकारी, सिंधुदुर्ग
- ५) जिल्हा कोषागार अधिकारी, सिंधुदुर्ग
- ६) पोलीस उपमहानिरीक्षक (आस्थापना), महाराष्ट्र राज्य मुंबई
- ७) श्री. रामदास कोकरे, मुख्याधिकारी, वेंगुर्ला नगर परिषद, जि. सिंधुदुर्ग
- ८) निवड नस्ती/ नवि १४.